

## ملت ته د مالي وزارت د کلني حساب ورکړي خبري کنفرانس ته؛

### د مالي وزارت د گمرکونو لوی رئیس مفتي عبدالمتين سعيد وينا

اعوذ بالله من الشيطان الرجيم — بسم الله الرحمن الرحيم — إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ ۚ إِنَّ اللَّهَ نِعِمَّا يَعِظُكُمْ بِهِ ۗ إِنَّ اللَّهَ كَانَ سَمِيعًا بَصِيرًا. (سورت النساء: آيت، ۵۸)

دړنو حاضرینو! مېلمنو، د رسنیو استازو او قدرمن ملت!

السلام علیکم ورحمة الله وبرکاته!

خوښ یم چې په دې غونډه کې د گمرکاتو د لوی ریاست په استازیتوب تاسو ته د گمرکاتو معلومات شریکوم. د گمرکاتو لوی ریاست د دولت هغه مهمه اداره ده، چې د عوایدو جمع کېدل او د سوداگریزو توکو د اسانتیاوو برابرول ورپورې اړه لري. د گمرکاتو لوی ریاست په داخل کې ۶ ریاستونه، په گمرکاتو کې ۱۲ عمومي ریاستونه، یو آمریت او دوه عمومي مدیریتونه لري، چې ۲۴۵۵ کارمندان او ۱۵۰۰ شاوخوا څخه زیات امنیتي قطعه لري. په تېر یوه کال کې د گمرکاتو لوی ریاست ډېرې لاسته راوړنې لري، چې ځینې مهمې یې په لاندې ډول درسره شریکوم:

۱ — د اداري سهولت ترڅنګ له فساد سره جدي مبارزه، په اداره کې هغه اشخاص چې فساد ته یې لمن وهله ګوښه او پرځای یې وړ، امین، مسلکي، دین او وطن ته ژمن کسان مقرر سوي؛

۲- شفافیت، د قاچاق د مخنیوی لپاره جدي مبارزه او په عوایدو کې زیاتوالی راغلی؛

۳- ۵۰۰ نوي رسمي کارمندانو مقرر سوي دي؛

۴- زیاتو کوډونه مو له منځه وړي، د ترانزیت موده مو له ۵ ورځو څخه ۸ ورځو ته غځولې؛

۵- د مشرتابه د هدایت پر اساس مو د سلګونو اجناسو په مصارفو کې تخفیف خاصتاً په اولیه موادو کې راوستلی دی؛

۶- په هفته کې د ستونزو او مشکلاتو د حل لپاره اداري مجالس جوړوو؛

۷- ځینې گمرکونو مو د لارښه سهولت لپاره سرحداتو ته انتقال کړي دي؛

۸- په طی مراحلو کې مو تازه میوې او ترکاریو ته لومړیتوب ورکړی دی؛

۹- پر صادراتو ۲٪ فیصده مالیه معاف سوې ده؛

۱۰— ټولو گمرکاتو ته مو هیئتان لېږلي؛ ترڅو له گمرکونو څخه جدي څېړنه او ارزونه وکړي او راپور یې وخت پر وخت له مرکز سره شریک کړي؛

۱۱- له ټولو گمرکونو ورځنۍ، هفته وار، ماه وار او ربع وار راپور اخیستل کيږي، تر څو ستونزو او مشکلاتو ته ئې رسیدگي وسي او د پرمختگ لپاره یې لازمي اسانتیاوي برابرسي؛

۱۲- عواید مو مکمل کمپیوټري (ډیجیټلي) کړي؛

۱۳- په گمرکونو کې د ګرځنده مراقبت یوه مهمه اداره ده د قاچاقو د مخنیوي لپاره جدي فعالیت کوي؛

۱۴— د گمرکونو لوی ریاست په تېر یوه کال کې ۸۳ میلیارده افغانۍ عواید راټول کړي، چي شاوخوا په پنځه میاشتو کې تقریباً ۴۱ میلیارده عواید راټول سوي. که د تېر جمهوریت له وخت سره یې پرتله کړو، هغو په دومره وخت کې ۲۶ میلیارده افغانۍ ټولي کړي. کوم هدف چي موږ ته تعیین سوی وو، له هغه موږ زیات عواید راټول کړي، که د تېر جمهوریت سره مقایسه سي ۱۰٪ زیاتوالی ښیي؛

۱۵— په صادراتو کې مو ډېر سهولتونه ایجاد کړي، چي پر صادراتو یې ښه اغیزه کړې، د تېر جمهوریت په پنځو میاشتو کې ۱۸ میلیارده افغانۍ د صادراتو ارزښت وو؛ مگر د اسلامي امارت په ۵ میاشتو کې ۵۲ میلیارده افغانۍ صادراتو ارزښت پیدا کړ، چي تېر په پرتله زیات توپیر سره لري؛

۱۶— د تېر نظام په یوه کال کې ۱۷۷ میلیارده افغانیو په ارزښت واردات وو؛ مگر اوسمهال دغه کچه ۲۲۲ میلیارده افغانۍ سوې؛

۱۷— د صادراتو محمولې د تېر نظام په یوه کال کې ۶۲۲۹۴ محمولې وې؛ مگر د امارت په یو کلن دور کې دغه کچه ۱۸۳۸۸۴ محمولې ته رسېږي؛

۱۸— د ترانزیت په برخه کې د تېر نظام په یوه کال کې ۱۵۵۷۴ موټره ترانزیت درلود، چي اوسمهال دغه کچه په تېر یوه کال کې ۵۶۹۶۴ ته رسېږي؛

د تېر په پرتله تجارت مو ورځ تربلي زیاتېږي، موږ به نور هم پوره هڅه او کوشش کوو، چي په عوایدو کې زیاتوالی راوړو او سوداګرو ته لدې هم ښه سهولتونه ایجاد کړو.

ومن لله التوفیق

په درنښت